



முதலமைச்சர் அவர்களின் உத்தரவின்படி, நேற்று முன்தினம் (13.10.2024) தமிழ்நாடு துணை முதலமைச்சர் உதயநிதி ஸ்டாலின் அவர்கள், வடகிழக்குப் பருவமழையினை முன்னிட்டு, பெருநகர சென்னை மாநகராட்சிப் பகுதிகளில் மேற்கொள்ளப்பட்டுள்ள முன்னேற்பாடு மற்றும் தயார்நிலையில் வைக்கப்பட்டுள்ள பணிகளை ரிப்பன் கட்ட வளாகத்தில் உள்ள ஒருங்கிணைந்த கட்டளை மற்றும் கட்டுப்பாட்டு மையத்தில் இருந்து கண்காணிக்கப்பட்டு நடவடிக்கை மேற்கொள்ளப்படுவதை நேரில் பார்வையிட்டு ஆய்வு மேற்கொண்டு, 1913 கட்டுப்பாட்டு மையத்தில் பொதுமக்களிடமிருந்து வரப்பெற்ற புகாருக்கு பதிலளித்து, அதற்கு தகுந்த நடவடிக்கை மேற்கொள்ள அலுவலர்களுக்கு அறிவுறுத்தினார். இந்நிகழ்வின்போது மேயர் திருமதி ஆர். பிரியா, துணை மேயர் மு. மகேஷ் குமார், மாநகராட்சி ஆணையர் ஜெ.குமரகுருபரன், சிறப்பத் திட்டச் செயலாக்கத்துறை செயலாளர் பாக்டர் தாரேஷ் அகமது மற்றும் அலுவலர்கள் உடனிருந்தனர்.

சேலம் மாவட்டம் - ஓமலூர் அரசு மருத்துவமனையில் திடீர் ஆய்வு!

அமைச்சர் மா.சுப்பிரமணியன் மேற்கொண்டார்!

சேலம், அக் 15 - மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் மாவட்ட ஆட்சித்தலைவர் பாக்டர் இரா. பிருந்தாதேவி, முன்னிலையில் சேலம் மாவட்டம், ஓமலூர் அரசு மருத்துவமனையில் நேற்று முன்தினம் (13.10.2024) திடீர் ஆய்வு மேற்கொண்டார்.

சுற்றுலாத்துறை அமைச்சர் இரா.இராஜேந்திரன் மற்றும் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் ஆகியோர் நேற்று(14.10.2024) சேலம் அரசு மோகன் குமார மங்கலம் மருத்துவக்கல்லூரி மருத்துவமனையில்

ரூ.23.75 கோடி மதிப்பிட்ட 50 படுக்கைகள் கொண்ட தீவிர சிகிச்சைப் பிரிவு கட்டிடத்திற்கு அடிக்கல் நாட்டினார்.

மேலும், நங்கவள்ளி வட்டாரம் மற்றும் ஆத்தூர் வட்டாரம் ஆகிய பகுதிகளில் நடைபெறும் நிகழ்ச்சியின் மூலமாக ரூ.7.04 கோடி மதிப்பிட்ட துணை சுகாதார நிலையங்கள், வட்டார பொது சுகாதார ஆய்வகங்கள், சித்தா மருத்துவ பிரிவு, கிராமப்புற சுகாதார பயிற்சி மையம் உள்ளிட்ட 21 முடிவற்ற திட்டப்பணிகளை திறந்து வைத்தனர்.

அந்த வகையில் சேலம் மாவட்டத்திற்கு வருகை புரிந்த மருத்துவம் மற்றும் மக்கள் நல்வாழ்வுத்துறை

அமைச்சர் மா.சுப்பிரமணியன் ஓமலூர் அரசு மருத்துவமனையில் திடீர் ஆய்வு மேற்கொண்டார்.

இந்த ஆய்வின்போது புறநோயாளிகள் பிரிவு, உள்நோயாளிகள் பிரிவு, மருந்து மாத்திரைகள் வழங்குமிடம், சித்த மருத்துவமனை பிரிவு, சிடிஸ்கேன் எடுக்கும் அறை, எலும்பு முறிவு சிகிச்சைப்பிரிவு, இரத்த சுத்திகரிப்பு மையம், படுக்கை வசதிகள் உள்ளிட்ட பல்வேறு வசதிகள் நிறுத்து ஆய்வு மேற்கொண்டார்கள்.

மேலும் இந்த ஆய்வின் போது சிகிச்சைக்கு வந்திந்த பொதுமக்களிடம் மருத்துவமனையில் வழங்

கப்பட்டு வரும் சிகிச்சைகள் குறித்து கேட்டறிந்தது

டன், தொடர்ந்து மருத்துவமனையினை சிறந்த முறையில் பராமரித்து பணியாற்றிடும் வகையில் மருத்துவர்களுக்கு தேவையான அறிவுரைகளை மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் வழங்கினார்.

இந்த ஆய்வின்போது கூடுதல் ஆட்சியர் (வளர்ச்சி) லலித் ஆதித்யநீலம், இணை இயக்குநர் நல்வாழ்வுத்துறை அமைச்சர் மா.சுப்பிரமணியன் மரு.யோகானந்த் உள்ளிட்ட தொடர்புடைய அலுவலர்கள் உடனிருந்தனர்.



துணை முதலமைச்சர் ஆக பொறுப்பேற்ற தென்னிந்திய நமீகர் சங்கத்தின் ஆயுட்கால உறுப்பினர் துணை முதலமைச்சர் உதயநிதி ஸ்டாலின் அவர்களை நேற்று முன்தினம் (13.10.24) அவரது குறிஞ்சி இல்லம் அலுவலகத்தில் தென்னிந்திய நமீகர் சங்க நிர்வாகிகளான தலைவர் நாசர், பொதுச் செயலாளர் விஷால், பொருளாளர் கார்த்தி, துணை தலைவர்கள் பூச்சி எஸ்.முருகன், கருணாஸ், நமீகர் சங்க அறக்கட்டளை உறுப்பினர்கள் திருமதி.லதா, ராஜேஷ் உள்ளிட்ட நிர்வாகிகள் நேரில் சந்தித்து நமீகர் சங்கம் சார்பில் வாழ்த்துகளை தெரிவித்துக் கொண்டனர்.

வடகிழக்குப் பருவ மழையை

அனைத்துத் துறையினரும் இணைந்து எதிர்கொள்ள வேண்டும்!

குமரி மாவட்ட ஆய்வுக் கூட்டத்தில் - அமைச்சர் தங்கம் தென்னரசு வலியுறுத்தல்!

நாகர்கோவில், அக்.15 - கன்னியாகுமரி மாவட்ட ஆட்சியர் அலுவலக வருவாய் கூட்டரங்கில் நேற்று முன்தினம் (13.10.2024) எதிர்வரும் வடகிழக்குப் பருவமழை காலத்தை அனைத்து துறையினரும் ஒன்றிணைந்து எதிர்கொள்ளவது குறித்த கலந்துரையு் கூட்டம் மாவட்ட ஆட்சித்தலைவர் திருமதி.ஆர். அழகம்மா தலைமையில், மாவட்ட காவல் கண்காணிப்பாளர் ஏ.சுந்தரவதனம் முன்னிலையில் நடைபெற்றது.

இக்கூட்டத்தில் நிதி, சுற்றுச்சூழல் காலநிலை மாற்றத்துறை அமைச்சர் மற்றும்

பணியாளுமரி மாவட்ட பொறுப்பு அமைச்சர் தங்கம் தென்னரசு கலந்துகொண்டு, துறை அலுவலர்களுடன் ஆய்வு மேற்கொண்டு தெரிவித்ததாவது: கன்னியாகுமரி மாவட்டத்தில் பொதுப்பணித் துறை மற்றும் உள்ளாட்சித் துறை கட்டுப்பாட்டில் உள்ள குளங்களில் தேவையான தூர்வாரும் பணிகளை விரைந்து முடிக்கவும், பெருவெள்ள காலங்களில் பாதிப்பு ஏற்படக்கூடிய கால்வாய் மற்றும் குளங்களை சீரமைக்கும் பணிகளை விரைந்து முடிக்கவும் சம்பந்தப்பட்ட துறை அலுவலர்களுக்கு அறிவுறுத்தப்பட்டது. மேலும் பருவமழை காலங்களில் சீரமைப்பு பணிகளுக்கு தேவையான மணல் மூட்டைகள், மரம் அறுக்கும் இயந்திரங்கள், ஜெசிபி, மின்மோட்டார் போன்ற வற்றை போதுமான அளவில் தயார்நிலையில் வைக்கவும், தற்காலிக தங்கும் முகாம்களை உடனடியாக பார்வையிட்டு அவற்றில் போதிய அடிப்படை வசதிகள் உள்ளனவா என்பதை உறுதி செய்யவும் சம்பந்தப்பட்ட அலுவலர்களுக்கு உத்தரவிடப்பட்டது. அபுதானநிலையில் உள்ள அபாயகரமான கட்டிடங்களை இடித்து அப்புறப்படுத்தும் நடவடிக்கை மேற்கொள்ள அனைத்து துறை அலுவலர்களுக்கும் அறிவுறுத்தப்பட்டது. 15 தினங்களுக்கு ஒருமுறை ஊராட்சி, பேரூராட்சிகள் மற்றும் நகராட்சிகள் ஆகிய வற்றில் உள்ள மேல்நிலை நீர்த்தேக்க தொட்டிகளை குளோரினேசன் செய்ய அதிகாரிகளுக்கு அறிவுறுத்தப்பட்டுள்ளது.

கடலோரப்பகுதிகள் மற்

றும் வெள்ள அபாய பகுதிகளில் பாதிக்கப்படும் நபர்களை மீட்க தேவையான மீட்டி உபகரணங்களை தயார்நிலையில் வைக்க மீன்வளத்துறை மற்றும் தீயணைப்பு மற்றும் மீட்டித் துறைக்கு தெரிவிக்கப்பட்டது. தாழ்வான பகுதிகளில் அமைந்துள்ள ஆரம்ப சுகாதார நிலையங்களை கண்டறிந்து உடன் நடவடிக்கை எடுக்கவும் மேலும் டெங்கு விழிப்புணர்வு நடவடிக்கை மேற்கொள்ளவும் பொது சுகாதாரத்துறையினருக்கு அறிவுரைகள் வழங்கப்பட்டது.

மேலும் பொதுமக்களின் உயிருக்கும் உடமைக்கும் ஆபத்தான நெடுஞ்சாலைகள், பள்ளிகள் மற்றும் பிற பகுதிகளில் நிற்கும் மரங்களை சம்மந்தப்பட்ட துறைகள் மூலம் அகற்றப்பட்டதை உறுதி செய்ய அனைத்து வட்டாட்சியர்களுக்கும் அறிவுறுத்தப்பட்டது. மரங்கள் மற்றும் மரக்கிளைகள் மின்கம்பிகள் மீது தொட்ட நிலையில் காணப்பட்டால் மின்சாரவாரியம் மூலம் மரம் மற்றும் மரக்கிளைகளை வெட்டி அகற்றவும், மின்பழுது தொடர்பான புகார்களை தெரிவிக்க 24 மணி நேரமும் இயங்கும் தொலைப்பேசி எண் 9498794987 என்ற எண் செயல்பட்டு வருவதை பொதுமக்களுக்கு தெரிவிக்க வேண்டும். மேலும் மின்வாரிய பணியாளர்கள் 24 மணி நேரமும் பணியிவிருப்பதோடு, வரும் புகார்களுக்கு உடனடி நடவடிக்கை மேற்கொள்ளவும் குப்பைகள் மற்றும் மரத்தின் இலைகள் காணப்பட்டால் அவற்றை அப்புறப்படுத்தி தண்ணீர் தேங்காதவாறு நடவடிக்கை மேற்கொள்ள அனைத்து துறை அலுவலர்களுக்கும் அறிவுறுத்தப்பட்டது. மேலும் பொதுமக்களுக்கு மல்தற்காத்துக்கொள்ளவும், தன்னார்வலர்கள் தங்கள் பகுதிகளில் மாவட்ட நிர்வாகத்துடன் இணைந்து பொதுமக்களுக்கு தேவையான உதவிகளை செய்யவும் கேட்டுக் கொள்ளப்படுகிறது.

முதலமைச்சர் மு.க. ஸ்டாலின் அவர்கள் அறிவுறுத்தியதை போன்று பருவமழை காலங்களில் ஒரு உயிரிழப்பு கூட ஏற்படாத வகையில் நமது செயல்திட்டம் இருக்க வேண்டும். பொதுமக்களுக்கு எவ்வித சிரமமும் இல்லாத வகையிலும், அவ்வாறு ஏதேனும் சிரமம் ஏற்பட்டால் அதனை உடனடியாக களையபும் வகையில் நாம் மிகுந்த வேகத்தோடு செயல்பட வேண்டும் என அனைத்து அலுவலர்களை யும் கேட்டுக்கொள்கிறேன். இந்த ஆய்வுக்கூட்டத்தில் ஒவ்வொரு துறையினரும் எவ்வாறு பணியாற்ற வேண்டுமென துறைத்துப்பட்டுள்ளது. அவற்றை அனைத்து அலுவலர்களும் உள்ளவாங்கி கொண்டு பொதுமக்களுக்கு எவ்வித இடையூறும் ஏற்படாத வாறு சிறப்பாக செயல்பட வேண்டும். வடகிழக்குப் பருவமழை காலத்தை அனைத்து துறையினரும் ஒன்றிணைந்து எதிர்கொள்ள வேண்டும் என அனைத்து துறை அலுவலர்களையும் கேட்டுக்கொள்கிறேன்.

இவ்வாறு நிதி, சுற்றுச்சூழல் காலநிலை மாற்றத் துறை அமைச்சர் மற்றும் கன்னியாகுமரி மாவட்ட பொறுப்பு அமைச்சர் தங்கம் தென்னரசு தெரிவித்தார்.

நடைபெற்ற கூட்டத்தில் கன்னியாகுமரி பாராளுமன்ற உறுப்பினர் வ.விஜய் வசத்தி, நாகர்கோவில் மாநகராட்சி மேயர் ரெ.மகேஷ், சட்டமன்ற உறுப்பினர்கள்

தமிழ்நாடு மற்றும் தேசிய நெடுஞ்சாலைத்துறையினர் பழுதடைந்த செ.ராஜேஷ் குமார் (கிளினிசாலைகளை போர்கால அடிப்படையில் சீரமைத்த நடவடிக்கை மேற்கொள்ள வேண்டும். பருவமழை மற்றும் பேரிடர் காலங்களில் பொதுமக்கள் ஆறு மற்றும் கடலோரப்பகுதிகளுக்கு செல்லாமல் பாதுகாப்பாக இருக்கவும், சிறுவர்கள் மற்றும் குழந்தைகளை மேற்படி பகுதிக்கு அழைத்துச்செல்லாமல் தற்காத்துக்கொள்ளவும், தன்னார்வலர்கள் தங்கள் பகுதிகளில் மாவட்ட நிர்வாகத்துடன் இணைந்து பொதுமக்களுக்கு தேவையான உதவிகளை செய்யவும் கேட்டுக் கொள்ளப்படுகிறது.

முதலமைச்சர் மு.க. ஸ்டாலின் அவர்கள் அறிவு

நிதி அமைச்சர் தங்கம் தென்னரசு முயற்சியால்

சென்னம்பட்டி அணைக்கட்டில் இருந்து கண்மாய்களுக்கு தண்ணீர்!

746.62 ஏக்கர் பாசன நிலங்கள் பயன் பெறும்! விவசாயிகள் மகிழ்ச்சி!

விருதுநகர், அக். 15 - திருச்சுழி சட்டமன்றத் தொகுதிக்குட்பட்ட காரியாபட்டி மற்றும் மல்லாங்கிணறு பகுதி விவசாயப் பெருங்குடி மக்கள் பயன்பெறும் வகையில் சென்னம்பட்டி அணைக்கட்டுத் திட்டம் தொடங்கப்பட்டு பணிகள் நிறைவடையாமல் இருந்தன.

அப்பகுதி விவசாயிகளின் வாழ்வாதாரத்தைக் கருத்தில் கொண்டு, இத்

திட்டம் குறித்து முதலமைச்சர் அவர்களிடம் எனது நிதித்துறை மற்றும் சுற்றுச்சூழல் துறை அமைச்சர் தங்கம் தென்னரசு கோரிக்கையை எடுத்துரைத்திருந்தேன்.

எனது கோரிக்கையை ஏற்று தமிழ்நாடு முதலமைச்சர் அவர்களின் ஆணையின்படி, நீர்வளத் துறை மானிய கோரிக்கையில் இத்திட்டத்திற்கான அறிவிப்பு வெளியானது.

அதன் கட்டுமானப் பணிகள் அண்மையில் நிறைவடைந்த நிலையில், நேற்று “சென்னம்பட்டி அணைக்கட்டு வலது கால்வாய்” வழியே முதன்முறையாக நந்திக்கண்டு, துலுக்கன்குளம் மற்றும் மல்லாங்கிணறு கண்மாய்களுக்கு நீர் பெருங்குடித் தோடியது. அதனால் அப்பகுதி வேளாண் பெருங்குடி மக்கள் பெரு மகிழ்ச்சி அடைந்துள்ளனர்.

இத்திட்டத்தினால் காரி

யாபட்டி, மல்லாங்கிணறு பகுதிகளில் உள்ள 19 கண்மாய்களின் நீர் ஆதாரம் பெருகும்.

இதன் மூலம் 746.62 ஏக்கர் விவசாய நிலங்கள் பயன்பெற்று விவசாய பெருங்குடி மக்களின் வாழ்வாதாரம் மேலும் முன்னேற வழிவகுக்கும் என நிதி மற்றும் சுற்றுச்சூழல் அமைச்சர் தங்கம் தென்னரசு தெரிவித்தார்.



திருப்பூர் மாவட்டம், முத்தூர் பேரூராட்சி, வார்டு எண் 1 கல்லோரியில் நகர்ப்புற சாலை மேம்பாட்டுத்திட்டம், 15வது நிதிக்குழு மானியத்திட்டம் மற்றும் சட்டமன்ற உறுப்பினர் மேம்பாட்டு நிதியின் கீழ் தார்சாலை பலப்படுத்தும் பணியினை தமிழ் வளர்ச்சி மற்றும் செய்தித்துறை அமைச்சர் கழக உயர்நிலை செயல் திட்டக்குழு உறுப்பினர் மு.பெ.சாமிநாதன் துவக்கி வைத்து மரக்கன்றுகளை நட்பு வைத்தார். இதில் மாவட்ட ஆட்சித்தலைவர் தா.கிரிஸ்துநாத், கழக இளைஞர் அணி துணைச் செயலாளர், ஈரோடு நாளாளுமன்ற உறுப்பினர் கே.இ.பிரகாஷ், மாவட்ட துணை செயலாளர் ராசி கே.ஆர்.முத்துக்குமார், ஒன்றிய செயலாளர் கே.சந்திரசேகரன், பேரூர் செயலாளர் செண்பகம் பாறு, பேரூராட்சி தலைவர் சுந்தராமப்பன், துணை தலைவர் மு.க. அப்பா, முன்னாள் தலைவர் பொதியப்பன் என்பட பலர் கலந்து கொண்டனர்.



மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று முன்தினம் (13.10.2024) சேலம் மாவட்டம், ஓமலூர் அரசு மருத்துவமனையில் திடீர் ஆய்வு மேற்கொண்டார். உடன் மாவட்ட ஆட்சித்தலைவர் பாக்டர் இரா. பிருந்தாதேவி, கூடுதல் ஆட்சியர் (வளர்ச்சி) லலித் ஆதித்யநீலம் உள்ளிட்ட தொடர்புடைய அலுவலர்கள் உள்ளனர்.